



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۸/۲۲

شاه ولی ارین

## محمد اشرف غني او د نظام د مدافعینو د پام وړ

د نړۍ زبرځواک او استعماری ځواکونه کله چې بې گټې او موخې مطرح شي، پر هېچا رحم نه کوي، حتا پر خپل ډیر نږدې کس هم. تیرو تاریخي پېښو د انگریزانو چلند له شاه شجاع سره، د شورویانو له ببرک کارمل او ډاکتر نجیب الله سره او همدا ډول امریکا د طالبانو سره او دا دی اوس د امریکایانو چل او نیرنگ د اوسني نظام د کمزورولو په لار کې بې څرگندی بیلگې یادولای شو.

غوالم څو همدې ډوله پېښو ته چې پخواني شوروی اتحاد د خپلو ډیرو نږدې ستراتیژیکوملگرو او لاسپوڅو د له منځه وړلو او بدیل یې احمد شاه مسعود ته د قدرت د لیردولو په لار کې تر سره کړي، لنډه اشاره وکړم. پخواني شوروی اتحاد د ټورد نظامی پاڅون وروسته له پیله پر نورمحمد تره کې او حفیظ الله امین اعتماد او باور ونه شو کولای حال دا چې نظام یې کاملاً د شوروی نږدې دوستی ته وفادار او د ستراتیژیکو ملگرتیاوو تکل یې درلود، مگر دا چې ببرک کارمل ورته ډیر نږدې و او د هغه په وجود کې بې موخې ژر عملی کیدای شوی، د نظام په دننه کې یې د خپلو اجنټانو له لاری راز - راز توطیې په کار واچولې حتا دا چې د دواړو د وژلو او نظامی يرغل شرایط یې د خپل حضور له پاره برابر او د ۱۳۵۸ کال د جدی د میاشتی په ۶ نیټه یې پر افغانستان يرغل وکړ او ببرک کارمل یې د افغانستان پر خلکو و تاپه .

شوروی اتحاد پر ببرک کارمل او ډاکتر نجیب الله خورا ډیره پانگونه وکړه اما د امریکا، غرب، عربی هیوادو، گاونډیو هیوادو د مرستو او د افغانانو د ملی احساساتو نه د جهادی کړیو د نامشروع گټو اخیستو په نظر کې نیولو سره شورویانو نور نه د جگړو توان درلود او نه یې غوښتل په خپلو نږدې یارانو اعتماد وکړی؛ نو ځکه یې بل بدیل احمد شاه مسعود د اسلام او جهاد په څیره کې غوره و گانه او بېرته یې هغه زنگ وهلی پرزی یانې د ببرک کارمل ډله چې د مخه یې د ډاکتر نجیب الله د قدرت ته د رسیدو په خاطر استفراق کړی وو بېرته راټوله او د نجیب الله د نظام د راپرزولو په لار کې یې د احمد شاه مسعود یانې اوسني شمالي ټلوالی سره یو ځای کړل او د بینین سیوان د سولی په پروگرام یې کودتا تر سره کړه .

د شورویانو د دغو شومو موخو د عملی کولو له پاره د ډاکتر نجیب الله د نظام د کمزوري کولو، پاشلو او شمالي ټلواله قدرت ته د رسولو په لار کې څو لاملونو ته چې شوروی استخباراتو تری گټه پورته کړه لنډه اشاره کوم:

۱ - د ډاکتر نجیب الله په نظام کې د فرکسیوني ډلو ایجادول او مالی مرستی ورسره کول لکه همدا اوس د اشرف غنی په مقابل کې .

۲ - د اقلیتونو قومی او ملیتی تعصباتو ته لمن وهل او د هغوی په غیر طبعی ډول په نظام کې را پورته کول، کوچنیو سیاسی ډلو او گروپونو ته په دولت کې بی له اندوله برخه ورکول حاکم گوند کمزوره کول، پاشل او یو د بل پر ضد تحریکول چې همدا لری کاملاً همدا اوس د امریکایانو له لوری د محمد اشرف غنی په نظام کې په مختلفو شکلونو د پلی کیدو په حال کې ده.

۳ - خلقیان چې د ډاکتر نجیب الله د نظام نیمه بدنه یې تشکیلوله د دولت له حساسو ارگانونو، مسلحو قوواو د رهبریت نه ورو - ورو بی برخی کول او ځایونه یې په ماهرانه توگه د کارمل ډلی او د شورای نظار پرچمی پلویانو ته خالی او ځای پر ځای کول .

۴ - د مسلحو قوواو په امتیازاتو کې ستر توپیر رامنځ ته کول، د څارندوی او اردو ساتونکو چې څنگ تر څنگ یې د گارد یا استخباراتود ساتونکی سره دنده تر سره کوله د دوه چنده توپیر په معاش کې د مسلحو قوواو تر منځ د بی

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیرو مخکې په خیر و لولئ

اعتمادی اودولت ضد اور ته پکی وهل و. همدا لامل او خنی نوری بی عدالتی په مسلحو قوواو کې د شهناز تنی او ډاکتر نجیب الله د کودتا عامل وگرزیدل چې نوره هم د نظام د راپرزولو له پاره یې لاره هواره کړه .

۵ - په ډاکتر نجیب الله د پشتونیزم، دیکتاتور، قوم گرا او نورو غیر عادلانه تورو او تبلیغاتو زمینه سازی کول او د ټولنی په ذهن کې یې بدنامل چې همدا طریقو اوس د اشرف غنی د شخصیت وژنی له پاره عملی کیدونکی ده .

۶ - په مالی او نظامی مرستو کې کمښت راوستل د دولت اومسلحو قوواو په رهبری کې د غیر مسلکی او یا کم تجربه کسانو خای پر خای کول چې نظام ته هیڅ صادق نه وو لکه فرید مزدک، اصف دلاور، عبدالوکیل، نبی عظیمی، علومیان، یار محمد او داسی نور چې احمد شاه مسعود په خپلو وروستیو څرگندونو کې افشا کړی دی .

۷ - د شهناز تنی او ډاکتر نجیب الله د کودتا په نوم په سلگونه مجرب، مسلکی هیواد او خلکو ته صادق افسران په غیر عادلانه توگه ووژل شول، زندانونو ته واچول شول له دندو لرې شول تقاعد ته سوق شول ، چې دا هم یو ډیر له دوکو ډک پلان و چې شورویانو د نظام د له منځه وړلو له پاره عملی کړل .

### اوس غواړم ستاسو پاملرنه د امریکایانو ځینو همدې ډول دسیسو ته راجلب کړم:

۱ - اقلیتونه راپورته کول اکثریتونه کمزوری کول، پاشل او په کې د نفاق اور ته پکی وهل، دولتی او قومی مافیاء جوړول.

۲ - لکه د شورویانو شانته د خپلی ماتې د جبرانولو په خاطر بیرته طالبانو ته ترجیع ورکول، په موجود نظام کې څو گونی اپوزیسیونونه جوړول، د سلاواکانو، غلو لوټمارانو او غاصبیینو ملتیا او د محمد اشرف غنی د نظام کمزورولو طالبانو او د دولت داخلی مخالفانو د یوځای کولو هلی ځلی، په ملکی وگرو او ماشومانو بریدونه او وژنی ترڅو هیوادوال د نظام پرضد راوپاروی.

۳ - له تیرو دری کلونو راهیسی په زرگونو مسلکی، ماهر، هیواد پال، له رشوت او مالی ادارې فساد نه مبرا افسران له مسلحو قوواو نه د تقاعد لور ته سوق شول چې دا په خپله د نظام د کمزورتیا په لار کې یوه ستره توطیه ده.

که چیری محمد اشرف غنی په ریښتیا هم نظام او هیواد سره مینه لری او د هیواد د راتلونکی د جوړولو او ساتلو اراده لری، نو د یو فرمان په اساس او د اوسنی وخت د ضرورت په نظر کې نیولو سره دې یاد مسلکی افسران بیرته راتول او په دندو وگماری تر څو د دی ستړی توطیې مخه ډب شي.

۴ - افغان دولت باید دا درک کړی وی چې امریکایان په ټوله سپین سترگی سره د پاکستان ستراتیژیکه ملگرتیا د افغانستان سره نه برابر وی، نو ځکه باید د امریکا د شومو پلانونو په اړه له دقیقو او حساسو هوښیارو کار واخلی او په بدیلونو فکر وکړی د هیواد او نظام د لوړو گټو په نظر کې نیولو سره .

۵ - دولتی خلا، د نظام او مسلحو قوواو پاشل د استعماری قدرتونو د نویو لوبو اساسی موخی وی، نو ځکه جدی پاملرنه په کار ده په دی رابطه د نظام او ولس تر منځ یووالی، اجماع حتا د دولت له اپوزیسیون سره هماهنگی د وخت اړتیا ده باید جدی پاملرنه وشی .

۶ - له نظامونو نه ساتنه، پاملرنه د ولس او د هیواد د وگرو دنده او مکلفیت هم دی نو ځکه په کار ده چې ولسونه هم راویښ شي په نظام او د نظام بهر کې خانینو ته او هم استعماری قوتونو ته اجازه ور نه کړی چې خپلو شومو هدفونو ته ورسیری .

۷ - د سولی د پروسې په افغانی کولو باید ټینگار وشي، طالبان باید د دولت او نظام سره د خبرو له پاره تشویق شي دواړه لوری باید د هیواد لوړو گټو ته خپله ریښتینولی ثابتته کړی چل او فریب یو بل ته لینگته ایښول د حل لار نه ده په پردیویاور او ولس نه لری والی نوری هم ستونزی زیرووی. راشی په خپلو خلکو او ولس اعتماد وکړی خپل هیواد په گډه جوړ کړی.

### د همیشنی سولی، مستقل او پیاوړی افغانستان په هیله!

د پانو شمیره: له 2 تر 2

افغان جرمن آنلاین په درنښت تاسو همکاري ته راښوولې. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکنی د لیکنیزې بنی پازوالی د لیکوال په غاړه ده ، هیله من یو خپله لیکنه له رالیولو مخکې په څیر و لولی